



QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum II-Hamis, 26 ta' Mejju, 2016

Numru 15

Fl-atti tar-Rikors Guramentat Nru. 439/2015

King.com Limited

vs

**Avukat Dottor Louis Cassar Pullicino
bhala mandatarju specjali in rappresentanza
ta' TeamLava, LLC, entita' estera ta'
nazzjonalita' Amerikana registrata fl-Istat ta'
Kalifornja fl-Istati Uniti tal-Amerika bin-numru
ta' registrazzjoni 200932910077 u b'indirizz ta'
1000 Bridge Pkwy, Redwood City, CA 94065
fl-Istati Uniti tal-Amerika**

Il-Qorti,

Rat ir-rikors tas-socjeta TeamLava LLC tal-25 ta' April 2016 wara d-digriet ta' din il-Qorti tat-18 ta' April 2016 li akkordat numru ta' mizuri provizorji u protettivi lis-socjeta King.com Limited ai termini tal-artikolu 104(3) tar-regolament KE 207/2009;

Rat ir-risposta tas-socjeta King.com Limited tad-9 ta' Mejju 2016 li opponiet għatalbiet ta' TeamLava u talbet li t-termini imposti fid-digriet tat-18 ta' April 2016 jigu mqassra;

Semghet lil partijiet;

Rat li r-rikors thalla ghal digriet

Ikkunsidrat

Talba biex jinghata permess ta' appell a bazi tal-artikolu 229(3) tal-Kap. 12

Is-socjeta TeamLava qed titlob fl-ewwel lok li tinghata permess li tappella mid-digriet a bazi tal-artikolu 229(3) tal-Kap. 12. Din il-Qorti tqis illi tali permess specjali kif jistipula l-artikolu 229(3) hu rimedju eccezzjonali u mhux ordinarju li l-Qorti għandha dritt tagħti f'ċirkostanzi li l-Qorti tqis bhala gusti u ekwi li hekk tagħmel. Il-Qorti tqis illi l-artikolu 230 tal-Kap. 12 jghid li digrieti interlokutorji, kif inhu dan, ma jagħmilx gudikat u l-Qorti li tkun tathom tista' titbieghed minnhom meta tingieb raguni tajba. Dan hu fil-fatt dak li riservat l-istess Qorti fl-ahhar parti tad-digriet tagħha tat-18 ta' April 2016.

Il-Qorti tqis illi d-digriet tat-18 ta' April 2016 ingħata f'sitwazzjoni ta' soprassessjoni ta' kawza għal zmien indefinit minhabba l-ezitu ta' proceduri mehudin fl-esteru quddiem l-EUIPO già OHIM fuq il-validita ta' trademark li tifforma parti mill-kawza quddiem din il-Qorti u li dwarha nghata d-digriet ta' soprassessjoni minn din il-Qorti kif preseduta. Id-digriet ma jirrigwardax il-mertu izda mizuri protettivi li fil-fehma tal-Qorti f'dak iz-zmien deħrilha gusti li timponi għal perjodu ta' soprassessjoni. F'dawn ic-cirkostanzi l-Qorti ma tqis illi r-rimedju mitlub għal appell mid-digriet hu ekwu u gust fic-cirkostanzi billi l-element taz-zmien hu fattur ewljeni li għandu jittieħed in konsiderazzjoni f'sitwazzjoni simili. Dan jingħad meta l-istess TeamLava għandha l-opportunita li titlob revoka jew tibdil tad-digriet quddiem l-istess Qorti kif fil-fatt għamlet f'dan il-kaz b'mod sussidjarju għal permess biex isir appell quddiem il-Qorti tal-Appell. Din il-Qorti ma thosshiex marbuta li jekk jirrizultaw fatturi jew konsiderazzjonijiet li jimmeritaw revoka jew riforma fid-digriet tat-18 ta' April 2016, dan ma għandhiex tagħmlu.

Għalhekk it-talba biex isir appell mid-digriet tat-18 ta' April 2016 qed jigi michud.

Mertu tar-rikors ghal riformi tad-digriet tat-18 ta' April 2016

L-ewwel ilment tas-socjeta TeamLava hu illi l-ordni tal-impozizzjoni tal-garanzija u zzamma tad-dokumenti li jibqa' fis-sehh sa gimghatejn mindu l-Qorti tirrevoka l-ordni ta' soprassessjoni jew tinghata ordni mod iehor hi ultra vires billi kull ordni provvizorju skond ir-regolament għandu jirrispetta biss iz-zmien tas-soprassessjoni. Din il-Qorti tqis illi ghalkemm is-socjeta King.com qieset li tista' tinghata l-interpretazzjoni li l-ordni ma tkoprix zmien wara l-gheluq tal-perjodu ta' soprassessjoni u għalhekk hi permissibbli, din il-Qorti, wara li qieset l-ilment mill-perspettiva tas-socjeta TeamLava u qari tar-regolament 104.3 jidhrilha illi l-ordni moghti fit-18 ta' April 2016 għandu jintemmet meta l-ordni ta' soprassessjoni tigi mneħħija mill-Qorti wara decizjoni finali fil-proceduri esteri u b'hekk tkun in linea mil-kliem tar-regolament. Il-Qorti tispjega illi ddigriet kien inhareg fis-sens li nghata biex għal perjodu wara li tkun giet deciza l-vertenza estera l-partijiet ikunu jistgħu jirregolaw ruhhom f'terminu qasir fuq l-effetti u konsegwenzi tad-deċiżjoni estera fuq il-validita tat-trademark hemm kostestata. Izda la darba s-socjeta TeamLava qed tressaq l-oggezzjoni tagħha, il-Qorti tqisha bhala legalment valida u qed tilqagħha.

Is-socjeta TeamLava wkoll tqis illi l-Qorti kienet kontradittorja meta ma sabitx li hemm lok għal inibizzjoni skond il-principju ta' proporzjonalita u irreparabilita meta cahdet il-hrug ta' mandat ta' inibizzjoni allura ma setghetx fl-istess nifs tqis bhala mizura proporzjonata u bilancjata għad-drittijiet tal-partijiet l-impozizzjoni ta' garanzija dejjem skond il-principji ta' proporzjonalita u irreparabilita li għandhom jigu applikati b'mod uniformi ghax il-fatti huma li kienu meta bdew il-proceduri għal hrug ta' mandat ta' inibizzjoni u ma kien hemm ebda tibdil.

Din il-Qorti ma taqbilx mar-ragunament ta' TeamLava. Il-Qorti fid-digriet tagħha tat-18 ta' April 2016 bniet il-konsiderazzjonijiet tagħha fuq il-principji regolatrici ta' proporzjonalita, bilanc bejn id-drittijiet tal-partijiet u irreparabilita tal-ħsara jekk irrimedji mitluba ma jigu mogħtija. Pero dawn il-principji enuncjati fil-mandat ta' inibizzjoni jridu jigu applikati fl-isfond u b'referenza ghall-mizura li għalihi qed jigu mitluba. Il-Qorti sostniet li r-rikors tat-18 ta' Dicembru 2015 in kwantu intalab il-hrug ta' ordni ta' inibizzjoni totali, ma kienx ser jirrispetta l-bilanc u l-proporzjonalita mehtiega biex tissalvagħwarda d-drittijiet taz-zewg partijiet u dan għar-ragunijiet

moghtija fid-digriet. Pero kif sostniet din il-Qorti a rigward tal-impozizzjoni ta' garanzija, li l-ligi stess taghti bhala alternattiva, ic-cirkostanzi li jridu jittiehdu akkont huma differenti u l-proporzjonalita u l-bilanc mehtieg fid-drittijiet tal-partijiet setghu jigu milhuqa b'ghoti ta' garanzija moderata u dan meta qieset li hemm ir-riskju mhux negligibbli ta' irrimedjabilita fil-konfront tas-socjeta King.com jekk is-sitwazzjoni tibqa' mhux indirizzata tenut kont tal-fatturi elenkati mill-Qorti fid-digriet tagħha tat-18 ta' April 2016. Hi l-fehma tal-Qorti illi s-socjeta TeamLava ma gabitx raguni sufficienti ghaliex din il-Qorti għandha tirriforma l-parti tad-digriet fejn imponiet garanzija u l-argumenti li ngiebu f'dan ir-rikors gia gew trattati fid-digriet tat-18 ta' April 2016 u ma ssib xejn għid li ggeħħla tirriforma dak deciz fid-digriet tat-18 ta' April 2016. Il-Qorti ma tqis illi l-impozizzjoni ta' garanzija hi tali li ser tkun ta' 'barrier to legitimate trade' kif donnu implikat is-socjeta TeamLava meta rreferiet ghall-artikolu 3 tad-Direttiva liema artikolu hu wieħed generali għal kull forma ta' mizura protettiva u provvizorja. Lanqas tqis l-argument tas-socjeta TeamLava illi s-socjeta King.com ma hix issofri xi pregudizzju ta' danni ghax hi l-fehma tal-Qorti illi l-allegazzjoni li bl-użu tat-trademark is-socjeta TeamLava qed tiprofitta ruhha b'dannu għas-socjeta King.com hi già pregudizjевoli fiha nfisha. il-fatt li mill-ftit provi prodotti jidher li s-socjeta King.com hi finanzjarjament iktar b'sahħitha mis-socjeta TeamLava, ma jfissirx b'daqshekk li t-telf li allegatament is-socjeta King.com qed issofri għandu jigi skartat u mhux kawtelat. Hu minnu illi dawn il-mizuri huma effettivi għal perjodu ta' soprasessjoni pero dan ma jfissirx kif tissottometti s-socjeta TeamLava li tali mizura ma għandhiex ebda rilevanza darba li s-sahha tal-mizuri jitneħħew malli tintrefa' soprasessjoni u għalhekk il-mizura ta' garanzija implicitament tista' tintuza għal skopijiet mhux kontemplati mill-artikolu 104(3) tar-regolament. Il-Qorti tapprezza l-argument tas-socjeta TeamLava pero d-digriet tal-Qorti jwassal biss għal protezzjoni provvizorja tas-socjeta King.com pendent s-soprasessjoni kif trid u tippermetti l-ligi. X'ser jigri meta s-soprasessjoni tintrefa' hu ipotetiku u l-partijiet iridu jirregolaw ruhhom skond ir-rizultanzi tal-proceduri esteri.

Għalhekk dan l-ilment mhux qed jigi milquġħ.

Is-socjeta TeamLava qed titlob sussidjarament li flok depozitu jigi ammess garanzija bankarja u dan minhabb ragunijiet ta' telf ta' imghax. Din il-Qorti hasbet fuqha qabel tat id-digriet tagħha tat-18 ta' April 2016 u qieset illi depozitu ta' flus hu l-aktar mezz

sikur biex tigi ottemperata bis-shih l-ordni tal-Qorti. Il-Qorti ma tqis ta' pregudizzju t-telf ta' mghax li llum fil-banek hu baxx hafna fuq ammont simili u fi kwalunkwe kaz garanzija bankarja wkoll timponi hlasijiet lil bank li jeffettwa tali garanzija u dan apparti kontestazzjonijiet li jistghu jinsorgu bejn il-partijiet fuq il-kwalita ta' garanzija bankarja li tista' tigi offruta.

Ghalhekk din it-talba qed tigi michuda.

In kwantu ghat-talba dwar iz-zamma tad-dokumenti din il-Qorti ma sabet ebda raguni mijuba mis-socjeta TeamLava li b'xi mod tiggustifika t-talba tagħha għat-tnejhija ta' din l-ordni. Il-Qorti tirreleva illi b'nota tat-2 ta' Mejju 2016, is-socjeta TeamLava ddikjarat li kienet ottemperat ruhha mal-ordni tal-Qorti f'dan ir-rigward skond id-digriet tat-18 ta' April 2016.

Decide

Għal dawn ir-ragunijiet il-Qorti tiddisponi mir-rikors tas-socjeta TeamLava billi tichad l-ewwel u t-tielet talbiet tas-socjeta TeamLava, tilqa' t-tieni talba limitatament kif fuq ingħad billi d-digriet tat-18 ta' April 2016 kif ccarat b'digriet tas-26 ta' April 2016 għandu jigi riformat u jaqra kif gej:

'Għal dawn ir-ragunijiet il-Qorti qed tichad il-hames talba tar-rikorrenti filwaqt li tilqa' t-tieni talba u tordna lis-socjeta intimata tiddepozita fir-registrū tal-Qorti entro t-3 ta' Gunju 2016 is-somma ta' €750,000 bhala garanzija pendent i-s-soprasessjoni tal-kawza mertu ta' dan ir-rikors liema garanzija tibqa' in vigore sa meta l-Qorti tirrevoka l-imsemmija ordni ta' soprasessjoni jew tingħata ordni mod iehor kontra l-impozizzjoni tal-garanzija; f'kaz li s-socjeta intimata tonqos li tottempera ruhha mal-ordni, qed tintlaqa' l-ewwel talba tar-rikorrenti b'effett mill-4 ta' Gunju 2016, li jibqa' validu sa meta l-Qorti tirrevoka l-ordni ta' soprasessjoni jew tingħata ordni mod iehor; tilqa' r-raba' talba u tordna lis-socjeta intimata tipprezzena entro gimħatejn mit-18 ta' April 2016 nota fl-atti tal-kawza fejn tikkonferma li għandha u ser izzomm fil-pussess u kustodja tagħha kull dokument fiskali, bankarju u kummercjal relattivi ghall-logħba minnha uzata u/jew spaccjata kif ukoll kull dokumentazzjoni relatata u konnessa mall-istess bla ebda limitazzjoni jew

eskluzjoni u dan riferibbilment mid-data tad-digriet ta' soprasessjoni ta' din il-Qorti sar-revoka tal-ordni ta' soprasessjoni jew tinghata ordni kuntrarja.'

L-ispejjez tar-rikors hawn degretat illum jibqghu bla taxxa.

Onor. Mark Chetcuti LL.D.

Imhallef

Anne Xuereb

Deputat Registratur